

केंद्र पुरस्कृत स्वजलधारा योजनेच्या
अंमलबजावणीसाठी राज्यस्तरावर
स्थापन केलेल्या स्वजलधारा
कक्षाकरिता लेखाधिकारी (वर्ग-२)
संवर्गाचे पद निर्माण करणाबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक ग्रापापु १००६/प्रक्र-४४२/पापु-०७
मंत्रालय, मुंबई ४०० ०३२ दिनांक २ जानेवारी २००७

वाचा : शासन निर्णय, पा.पु.व स्व.वि., क्रमांक ग्रापापु १००६/प्रक्र.३७४/पापु-०७, दिनांक १७ ऑक्टोबर, २००६

शासन निर्णय:

राज्यस्तरावर स्वजलधारा कक्ष निर्माण करण्यास व त्यासाठी ७ पदे निर्माण करण्यास संदर्भीय दिनांक १७ ऑक्टोबर, २००६ च्या शासन निर्णयान्वये मंजूरी देण्यात आली आहे. या कक्षासाठी व संवाद व क्षमता विकास कक्षासाठी केंद्र शासनाकडून मोठ्या प्रमाणात निधी प्राप्त होत आहे. केंद्र शासनाकडून प्राप्त होणाऱ्या निधीचे खर्चावर नियंत्रण ठेवणे, लेखे ठेवणे यासाठी स्वजलधारा कक्षात लेखाधिकारी (वर्ग-२) पदाची आवश्यकता असल्याने, राज्यस्तरावरील स्वजलधारा कक्षासाठी लेखाधिकारी (वर्ग-२) संवर्गाचे एक पद निर्माण करण्यास शासन मान्यता देत आहे.

२. सदर पद महाराष्ट्र जीवन प्राधिकरणामधील अथवा संचालक, लेखा व कोषागरे यांच्या कडील लेखाधिकारी (वर्ग-२) संवर्गातील योग्य अशा अधिका-याच्या प्रतिनियुक्ती द्वारे भरण्यास मंजूरी देण्यात येत आहे.

३. सदर पद स्वजलधारा योजनेची अंमलबजावणी जोपर्यंत केंद्र शासनाकडून सुरु आहे व प्रशासकीय खर्चासाठी केंद्र शासन निधी उपलब्ध करून देत आहे तो पर्यंत अस्तित्वात राहील.

४. स्वजलधारा योजनेच्या मार्गदर्शक सूचनांनुसार राज्यास दरवर्षी IEC/HRD व प्रशासकीय खर्चासाठी केंद्र शासनाकडून राज्यास प्राप्त होणा-या तरतूदीमधून या पदाच्या वेतन व भत्यावरील खर्च भागविण्यात यावा.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०१०२१७०३०६००१ असा आहे.

महाराष्ट्राचे राज्यपाल यांचे आदेशानुसार व नावाने,

संजीव कुमार
(संजीव कुमार) २/१
सह सचिव, महाराष्ट्र शासन